

“நீங்கள் இல்லாமல் இந்த இயக்கம் கிடையாது”!

சிவகங்கையில் கழக முன்னோடிகளுக்கு பொற்கிழி வழங்கி, அமைச்சர் உதயநிதி ஸ்டாலின் நெகிழ்ச்சி!

திருப்பத்தூர், 19.02.24 -

சிவகங்கை மாவட்டம், திருப்பத்தூர் என்.கை.வரவாட்சியில் கழக முன்னோடிகளுக்குப் பொற்கிழி வழங்கும் விழா, நேற்று முன்தினம் (சனிக்கிழமை) நடைபெற்றது. இதில் இளைஞர் நலன், விளையாட்டு மற்றும் சிறப்பு செயலாக்கத்துறை அமைச்சர் உதயநிதி ஸ்டாலின், கழக முன்னோடிகளுக்கு 25 ஆயிரம் ரூபாய் மதிப்புள்ள பொற்கிழியை வழங்கினார்.

அப்போது, 'நீங்கள் இல்லாமல் இந்த இயக்கம் கிடையாது என்று நெகிழ்ச்சியுடன் அவர்களுக்கு பாராட்டு தெரிவித்தார்.

விழாவில் அமைச்சர் உதயநிதி ஸ்டாலின் பேசியதாவது:-

16.02.2024 அன்று இரவு மதுரை வந்து, மதுரை விமான நிலையத்திலிருந்து எட்டு மணி அளவில் இங்கே வரும்பொழுது இரவு 10:00 மணி. அண்ணன் பெரியகருப்பன் அவர்கள் பத்து மணி என்றாலும், பரவாயில்லை 2 இடங்களில் கொடி ஏற்ற வேண்டும் என்றார். 10 மணிக்கு யார் அண்ணா இருப்பார்கள் என்று கேட்டேன். வந்து பார்த்தால், ஒட்டுமொத்த மாவட்டமும் திரண்டு நின்றது. 2 இடங்களிலும் மிகப் பெரும் எழுச்சியான வரவேற்பை அளித்த கழக நிர்வாகிகள், தாய்மார்கள் அனைவருக்கும் இந்த நேரத்தில் நன்றியைத் தெரிவித்துக் கொள்கின்றேன்.

போகப்போது இளம் தலைவர், சின்னவர் என்வெல்லாம் பல பட்டப் பெயர்களை வைத்து என்னை அழைத்தார்கள். இந்த பட்டப் பெயர்களில் எல்லாம் எனக்கு சுத்தமாக உடன்பாடு கிடையாது. ஆனால், சின்னவர் என்று அழைப்பதில் ஒரு அர்த்தம் இருக்கிறது. ஏனென்றால், உண்மையாகவே நான் மிகச் சின்னவன். அழைப்பதிலும் சரி, வயதிலும் சரி, இந்த அரங்கத்தில் சின்னவன் நான்தான். இளைஞர் அணிச் செயலாளர், சட்டமன்ற உறுப்பினர், இப்போது அமைச்சர் இதெல்லாம் நிரந்தரம் கிடையாது. இதெல்லாம் இன்றைக்கு வரும் நாளைக்கு போய்விடும். நான் எப்பொழுதும் உங்கள் வீட்டுப் பிள்ளையாக இருக்க வேண்டும் என்றே ஆசைப்படுகிறேன். அதுதான் நிரந்தரம்.

“உங்கள் வீட்டு மாப்பிள்ளை. மாப்பிள்ளைக்குதான் எப்பொழுதும் கூடுதலாக கவனம். சிறப்பு, பாசத்தைக் கொடுக்க வேண்டும்” என்று அண்ணன் பெரிய கருப்பன் அவர்கள் பேசும் போது சொன்னார். அதிலும் கூட எனக்கு உடன்பாடு இல்லை. மருமகளாக இருந்தாலும், நீங்கள் கூடுதல் கவனம் கொடுக்க வேண்டும். கூடுதல் பாசம் கொடுக்க வேண்டும். இந்த சிவகங்கை மாவட்டம், அதையும் செய்ய வேண்டும் என்று நான் கேட்டுக் கொள்கின்றேன். எப்போதும் உங்கள் வீட்டுப் பிள்ளையாக மக்கள் பணியாற்றுவேன் என்பதைக் கூறிக் கொள்கிறேன்.

சிவகங்கை மாவட்டத்திற்கு அடிக்கடி வருகிறேன் என்று அண்ணன் சோங்கை மாறன் அவர்கள் பேசும்போது குறிப்பிட்டார். நான் அமைச்சராக பொறுப்பேற்றது 2022 ஆம் ஆண்டு டிசம்பர் 14ஆம் தேதி. அமைச்சர் பொறுப்பை ஏற்று, நான் சுற்றுப்பயணம் மேற்கொண்ட முதல் மாவட்டம் இந்த சிவகங்கை மாவட்டம்தான். உங்களுடைய வாழ்த்துக்களைப் பெற்று விட்டுத் தான் நான் இந்த அமைச்சர் பொறுப்பை ஏற்றுக் கொண்டேன். இப்பொழுது மீண்டும் வந்திருக்கின்றேன்.

பொற்கிழி கொடுக்கவேண்டும் மறந்து விடாதீர்கள் என்று சொல்லிக் கொண்டு இருப்பார்!

மாவட்டக் கழகம் சார்பாக கழகத்திற்காக உழைத்த 1,500 மூத்த முன்னோடிகளுக்கு தலா 20,000 ரூபாய் பொற்கிழி, சேலை, வேட்டி மற்றும் 5,000 ரூபாய் மதிப்புள்ள நலத்திட்ட உதவிகளை இந்தநிகழ்ச்சியில் வழங்குவதில் மிகுந்த பெருமை அடைகின்றேன். மகிழ்ச்சி அடைகின்றேன். இந்த நிகழ்ச்சி மிக்ஜாம் புயல் மற்றும் தென் மாவட்ட மழையால் இரண்டு முறை திட்டமிடப்பட்டு ரத்து செய்யப்பட்டது.

சட்டப்பேரவையாக இருந்தாலும் சரி, வேறு எங்காவது இருந்தாலும் சரி, என்னை பெரிய கருப்பன் அண்ணன் பார்த்தால், அவர் என்னிடம் கேட்கின்ற முதல் கேள்வி எங்களுக்குத் தேதி கொடுங்கள், பொற்கிழி கொடுக்கணும் என்பதுதான். சட்டப்பேரவை யில் எனக்கு அடுத்த இருக்கை. அண்ணன் ரகுபதி அவர்களுடையது. அடுத்த இருக்கை அண்ணன் பெரியகருப்பன் அவர்களுடையதுதான். பொற்கிழி கொடுக்க வேண்டும் மறந்து விடாதீர்கள் என்று அங்கேயும் சொல்லிக்கொண்டே இருப்பார்.

“அண்ணன், நாடாளுமன்ற தேர்தல் வருகிறது. பிரச்சாரத்திற்கு வரும்போது



கொடுத்துவிடலாம்” என்று நான் சொன்னேன். “அய்யப்பயோ அதுவும் இதுவும் ஒன்றும்கிடையாது. கழக மூத்த முன்னோடிகள் எல்லாம் கண்டிப்பாக உங்கள் கைகளால் வாங்க வேண்டும் என்று காத்துக் கொண்டிருக்கிறார்கள். நீங்கள் வந்தே ஆக வேண்டும்” என்றார். இப்போது கூட சட்டமன்றக் கூட்டத்தொடர் நடந்து கொண்டிருக்கிறது.

இரண்டு நாட்கள் விடுமுறை. இன்றைக்கு இந்த நிகழ்ச்சியை முடித்து விட்டு, இன்றைக்கு நள்ளிரவு திருநெல்வேலி சென்று, நாளை காலை திருநெல்வேலியில், 2 கழகக் குடும்பங்கள் என் திருமனை விழா நிகழ்ச்சி. அதன் பிறகு மதுரையில் அரசு நிகழ்ச்சி. அதன் பிறகு சென்னைக்குச் சென்று திரும்பவும் சட்டமன்றத் தொடரில் கலந்துகொள்ள வேண்டும். இந்த இரண்டு நாள் இடைவெளி கண்டிப்பாக நீங்கள் சிவகங்கை வந்து தான் ஆக வேண்டும் என்று என்னை அழைத்து வந்திருக்கிறார். உங்களை யெல்லாம் சந்திக்கின்ற வாய்ப்பைக் கொடுத்திருக்கின்றார். அதற்கு இந்த நேரத்தில் நன்றி.

அன்புக் கடலான ஒன்றே ஒன்றுதான்!

கடந்த ஒரு வருடமாகவே தமிழ்நாட்டின் எந்த மாவட்டத்திற்குச் சென்றாலும், எந்த மாவட்டக் கழகச் செயலாளராக இருந்தாலும், எந்த அமைச்சராக இருந்தாலும், எந்த இளைஞர் அணி நிர்வாகிகளாக இருந்தாலும் ‘எங்களுடைய வீட்டு நிகழ்ச்சிக்கு வாருங்கள். கழக நிகழ்ச்சிக்கு வாருங்கள்’ என்று என்னிடத்தில் தேதி கேட்பார்கள். அப்பொழுதெல்லாம் அவர்களிடம் நான் சொல்கின்ற அன்புக் கடலான ஒன்றே ஒன்றுதான். “உங்கள் மாவட்டத்திற்கு வருகிறேன். எத்தனை நிகழ்ச்சிகள் என்றாலும் கலந்து கொள்கின்றேன். ஆனால் என்னுடைய மனதிற்கு திருப்தியாக இருக்கக்கூடிய ஒரு நிகழ்ச்சியை, நீங்கள் நடத்தினீர்கள் என்றால் வருகிறேன்” என்று சொல்வேன். அது என்ன நிகழ்ச்சி என்றால், “கழகத்திற்காக உழைத்த மூத்த முன்னோடிகளை அழைத்து பொற்கிழி வழங்கி அவர்களை கௌரவப்படுத்த வேண்டும். அப்படி நடத்தினீர்கள் என்றால் வருகிறேன்” என்று சொல்லித்தான். கடந்த ஒரு வருடமாக எந்த மாவட்டத்திற்குச் சென்றாலும், கழக மூத்த முன்னோடிகளை சந்திப்பதை ஒரு சிறந்த நிகழ்ச்சியாக நடத்திக் கொண்டிருக்கிறோம்.

தலைமைக் கழகத்தின் சார்பாக அண்ணா அறிவாலயத்தில் இருந்து கலைஞர் அறக்கட்டளையின் பேரில், கழகத்திற்காக உழைத்த மூத்த முன்னோடிகள் தலா எட்டு பேருக்கு மாதாமா தலா 25 ஆயிரம் ரூபாய் கொடுக்கப்படுகிறது. இதுவரை கொடுத்திருக்கக் கூடிய தொகை கிட்டத்தட்ட ஆறு கோடி ரூபாய். அதுபோல இளைஞர் அணியின் சார்பாக, இளைஞர் அணியின் அறக்கட்டளையுடன் மருத்துவ உதவி, கல்வி உதவி என்று செய்துவருகிறோம்.

கடந்த நான்கைந்து மாதங்களில் மட்டும் ஒவ்வொருவருக்கும் தலா ஊம்பதியம் ரூபாய் என்று 5 கோடி ரூபாய் அளவிற்கு உதவிகள் செய்திருக்கிறோம். அதுபோல, கழகத்திற்காக உழைத்த மூத்த முன்னோடிகளுக்கு கடந்த ஒரு வருடத்தில் மட்டும் 40 கழக மாவட்டங்களுக்கு சென்று 42 கோடி ரூபாய் மதிப்பிலான பொற்கிழிகளை வழங்கியிருக்கிறோம்.

25,000 ரூபாய் மதிப்புள்ள பொற்கிழியை உங்களுக்கு வழங்கி இருக்கின்றார்!

அண்ணன் பெரியகருப்பன் அவர்கள் ஏற்கனவே 2007ஆம் ஆண்டு 1,000 பேருக்கு தலா பத்தாயிரம் ரூபாய் மதிப்பிலான பொற்கிழி வழங்கியிருந்

தார். இப்போது அதையும் தாண்டி, அனைத்து மாவட்டங்களையும் விட, அதிகமாக 25,000 ரூபாய் மதிப்புள்ள பொற்கிழியை உங்களுக்கு வழங்கி இருக்கின்றார். இனிமேல் நான் அடுத்து எந்த மாவட்டத்திற்கு சென்றாலும், இந்த 25 ஆயிரம் ரூபாய் மற்ற மாவட்டங்களும் கொடுத்தாக வேண்டும். அவர் இங்கே அந்த டார்கெட்டை செடபண்ணி இருக்கிறார். அதற்கு இந்த நேரத்தில் என்னுடைய நன்றி.

நம் கழகத் தலைவர் பாராட்டு!

நம் கழகத் தலைவர் அவர்கள் சில மாதங்களுக்கு முன்பு, அவருடைய தொகுதி கொள்தூர் தொகுதியில் கழகத்திற்காக உழைத்த மூத்த முன்னோடிகள் 500 பேருக்கு இதேபோல பொற்கிழி வழங்கினார். தமிழ்நாடு முழுவதும் நான் பயணித்து பொற்கிழி வழங்குவதை, கழகத் தலைவர் அவர்கள் அந்த நிகழ்ச்சியில் பாராட்டிப் பேசினார்கள். “உதயநிதி என்னுடைய மகன், நான் அவருடைய தந்தை என்பதற்காகப் பாராட்டவில்லை. கழகத்தின் தலைவராக ஒரு தொண்டனை, இளைஞர் அணிச் செயலாளரை நான் பாராட்டுகிறேன்” என்றார். கழகத்துக்காக உழைத்த மூத்த முன்னோடிகளும், அவர்களை கௌரவப்படுத்த நிகழ்ச்சிகளை ஏற்பாடு செய்த மாவட்டச் செயலாளர்கள்தான் அந்தப் பாராட்டுக்கு காரணம். அவர்களுக்கு இந்த நேரத்தில் என்னுடைய நன்றியை தெரிவித்துக் கொள்கின்றேன்.

இங்கே முக்கியமான நேரத்தில் நாம் இங்கே கூடியிருக்கிறோம். இன்னும் ஒரு 50 நாட்களில் நாடாளுமன்றத் தேர்தல் வரப்போகிறது. உங்களுக்குத் தெரியும். இன்னும் ஒரு வாரத்திற்கு தேதி அறிவித்து விடுவார்கள். குறிப்பிட்டுச் சொல்ல வேண்டுமென்றால், இந்த நாடாளுமன்றத் தேர்தல் மிக மிக முக்கியமான ஒரு கழுவில் நடக்கின்ற தேர்தல். இதை நான் சொல்லத் தேவையில்லை. உங்களுக்கே தெரியும். இருந்தாலும், உங்களுக்கு சிலவற்றை நினைவுப்படுத்த விரும்புகின்றேன். 2019ஆம் ஆண்டு நாடாளுமன்றத் தேர்தலில் நாம் எதிர்க்கட்சி, தமிழ்நாடு, புதுச்சேரி சேர்த்து நாற்பதுக்கு 39 தொகுதிகளில் நாம் மிகப்பெரிய வெற்றி பெற்றோம்.

உட்க்கணக்கான வாக்கு வித்தியாசங்களில் தமிழ்நாட்டு மக்கள் கொடுத்தார்கள். அதன் பிறகு 2021ஆம் ஆண்டு சட்டமன்றத் தேர்தலும் மக்கள் நம்மை வெற்றிபெற வைத்து ஆட்சியில் அமரவைத்தார்கள். நம்முடைய தலைவர் அவர்கள் முதலமைச்சரானார்.

இப்போது ஆளுங்கட்சியாக இருந்து நாடாளுமன்றத் தேர்தலை சந்திக்கப் போகிறோம். சென்ற நாடாளுமன்றத் தேர்தலை விட ஒரு வாக்கு நாம் குறைவாக வாங்கினால்கூட, எதிர்க்கட்சிகள் என்ன சொல்வார்கள்? ‘பார்த்தீர்களா, தி.மு.க.விற்கு வாக்குகள் குறைந்து விட்டன. மக்கள் செல்வாக்கு குறைந்துவிட்டது என்று சொல்வார்கள்? மாட்டார்களா? இதை நீங்கள் மனதில் பதிய வைத்துக் கொள்ள வேண்டும். எனவே, இது நாடாளுமன்றத் தேர்தல்தானே. ஒன்றிய பிரதமரைத் தேர்ந்தெடுக்கப் போகிறோம் என்று எண்ண வேண்டாம்.

2026 சட்டமன்றத் தேர்தலுக்கு மிக மிக முக்கியம், அடித்தளம்!

இந்த முறை நாடாளுமன்றத் தேர்தலில் நாம் வாங்குகின்ற வாக்குகள்தான் அடுத்து வருகின்ற 2026 சட்டமன்றத் தேர்தலுக்கு மிக மிக முக்கியம். அடித்தளம்.

கடந்த 9 ஆண்டுகளாக தமிழ்நாட்டை மட்டும் மாற்றாந்தாய் மனப்

பான்மையோடு நடத்திக் கொண்டிருக்கிறது ஒன்றிய பா.ஜ.க அரசு. மொழி உரிமை, கல்வி உரிமை, நிதி உரிமை என அ.தி.மு.க ஆட்சியில் அனைத்து மாநில உரிமைகளையும் ஒன்றிய பா.ஜ.க விடம் அடகு வைத்துவிட்டார்கள்.

சமீபத்தில் வெள்ளம் வந்தபோது பாதிக்கப்பட்ட ஒவ்வொரு குடும்பத்திற்கும் தலா 6,000 ரூபாய் இழப்பீடு வழங்கப்படும் என முதலமைச்சர் அறிவித்தார். நிதி அமைச்சர் வந்தார், உள்துறை அமைச்சர் வந்தார். அவர்களிடம் நமது முதலமைச்சர் பேரிடர் நிவாரண நிதி வழங்குமாறு கேட்டார். ஆனால், இதுவரைக்கும் ஒன்றிய அரசிடமிருந்து ஒரு பைசா கூட வரவில்லை. நாங்கள் என்ன ஏ.டி.எம் மிஷினா என்று ஒன்றிய நிதி அமைச்சர் நிர்மலா சீதாராமன் கேட்டார்கள். அதற்கு, ‘நாங்கள் என்ன உங்கள் அப்பன் வீட்டுக் காசையா கேட்டோம்’ என்று நான் சொன்னேன்.

உடனே அந்த அம்மாவுக்கு பயங்கர கோபம் வந்து, டெல்லியில் ஒரு பத்திரிகையாளர் சந்திப்பை வைத்து, அரை மணி நேரம் பாடம் எடுத்தார்கள். உதயநிதிக்கு மரியாதையாகப் பேச தெரிய வேண்டும் என்று சொன்னார்கள்.

கார்ப்பரேட்டுகளுக்கான அரசாகத் தான் ஒன்றிய பா.ஜ.க அரசு செயல்பட்டுக் கொண்டிருக்கிறது.

“மன்னித்து விடுங்கள் அம்மா. நான் மரியாதையாகவே கேட்கிறேன். உங்கள் மதிப்பிற்குரிய மாண்புமிகு உட்க்கண்கள் அப்பா வீட்டுக் காசை நாங்கள் கேட்கவில்லை. எங்கள் தமிழ்நாட்டு மக்கள் கட்டியிருக்கக்கூடிய வாரிப் பணத்தைத் தான் நாங்கள் கேட்டோம்” என்று நான் மறுநாளை சொல்லிவிட்டேன். நீங்கள் கேட்ட மரியாதையை நாங்கள் கொடுத்து விட்டோம். நாங்கள் கேட்ட வாரிப்பணத்தை எப்போது கொடுப்பீர்கள். இதைத்தான் நாம் கேட்கிறோம். தமிழ்நாட்டில் இருந்து ஒரு ரூபாய் வரியாகக் கட்டினால், ஒன்றிய அரசு நமக்குத் திருப்பித்தருவது வெறும் 28 காசு.

கார்ப்பரேட்டுகளுக்கான அரசாகத் தான் ஒன்றிய பா.ஜ.க அரசு செயல்பட்டுக் கொண்டிருக்கிறது. ஆட்சிக்கு வருவதற்கு முன்பு ஆண்டுக்கு 2 கோடி வேலையாய்ப்புகள் உருவாக்கித் தருகிறோம் என்று சொன்னார்கள். ஆனால், இதுவரைக்கும் இரண்டு லட்சம் பேருக்குக் கூட வேலைவாய்ப்பைத் தரவில்லை.

2020இல் இந்தியாவை வல்லரசு நாடாக மாற்றிக் காட்டுவேன் என்றும் மோடி சொன்னார். இப்போதும் அதையே திருப்பிச் சொல்கிறார் 2047 ஆம் ஆண்டு நாட்டை வல்லரசு நாடாக மாற்றிக் காட்டுவேன் என்கிறார். இந்த ஒன்பது வருடத்தில் இந்தியாவில் வளர்ந்த ஒரே குடும்பம் யார் என்றால், நரேந்திர மோடி அவர்களின் நெருங்கிய நண்பரான அதானி அவர்களின் குடும்பம்தான். கம்பெனி தொடங்கி, ஆறாவது வருடத்தில் உலக பணக்காரர் பட்டியலில் இரண்டாவது இடம். அதானி ஏர் போர்ட் வந்துவிட்டது, அதானி ரயில்வே ஸ்டேஷன் வந்துவிட்டது, அதானி ஸ்டேடியம் வந்துவிட்டது, அதானி கோர்ட் வந்துவிட்டது. இப்படி அனைத்துையும் தூக்கி அதானி கையில் கொடுத்திவிட்டார்.

உருட்டல் மிரடலுக்கு பயம் கிடையாது!

இதை யெல்லாம் யார் உண்மையாக தட்டி கேட்டிருக்க வேண்டும்? அப்பொழுது ஆளும் கட்சியாக இருந்த அ.தி.மு.க தட்டிக் கேட்டிருக்க வேண்டும். ஆனால், கேட்டார்களா? சி.பி.ஐ. இ.டி.எ.டி ரெய்டு என்று அவர்களை உருட்டி மிரட்டி வைத்திருந்தார்கள். இப்பொழுது நம்மையும் மிரட்டப் பார்க்கிறார்கள். நான் பலமுறை சொல்லியிருக்கிறேன். இந்த உருட்டல் மிரட்டலுக்கு எல்லாம் பயப்படுவதற்கு தி.மு.க ஒன்றும் அடிமை இயக்கம் கிடையாது. எதுவாக இருந்தாலும் சந்திப்போம். நம் தலைவர் ஆட்சிப் பொறுப்பேற்றதன்போது எவ்வளவு கடுமையான நிதிநெருக்கடியில் நாம் இருந்தோம். கலைஞர் மட்டும் சென்னையிலே இருந்தார். அப்பொழுது நம் கழகத்திற்கு அனுமதி கிடையாது. வாடகைக்கு வண்டி கொடுப்பவர்களிடம், தி.மு.க. காரனுக்கு வண்டி கொடுக்கக்கூடாது என்று மிரட்டி வைத்திருந்தார்கள். தொண்டரைச் சென்னைக்குச் சென்ற கலைஞரை சந்திக்க வேண்டும் என்று நாம் வண்டி கிடையாது. ஆனால், நம் கழகத் தோழர்கள், உடன்பிறப்புகள் நீங்கள் சம்மா இருப்பீர்களா என்பது

வொரு மகளிரும் சராசரியாக மாதம் ஒன்றுக்கு 900 ரூபாய் சேமிக்கிறார்கள். இதுவே வருடத்திற்கு 12 ஆயிரம் ரூபாய்.

மக்களுடன் முதல்வர் திட்டத்தில் இதுவரை 3,50 லட்சம் மனுக்களுக்கு தீர்வு காணப்பட்டுள்ளன. 16.02.2024 அன்று கூட அமைச்சர் பெரியகருப்பன் அவர்கள் அவர்களுடைய மாவட்டத்தில் கிட்டத்தட்ட 27 லட்சம் ரூபாய்க்கு, நலத் திட்டங்களைத் தொடங்கி வைத்திருக்கிறார்.

முதலமைச்சரின் காலை உணவுத் திட்டத்தைப் பற்றிச் சொல்ல வேண்டும். ஒன்றாம் வகுப்பில் இருந்து ஐந்தாம் வகுப்பு வரை படிக்கக்கூடிய குழந்தைகள், காலையில் பள்ளிக்கூடத்திற்கு வரும்பொழுது பசியோடு இருக்கக் கூடாது என்பதற்காக, முதலமைச்சரின் காலை உணவுத் திட்டம் கொண்டு வரப்பட்டது. 17 லட்சம் குழந்தைகள் இந்தத் திட்டத்தின் மூலம் தினம்தோறும் பயன்பெற்று வருகிறார்கள்.

குழந்தைகளைப் பார்த்துக் கொள்ள நம் அரசு இருக்கிறது!

முன்பெல்லாம் காலையில் சீக்கிரம் வேலைக்குச் செல்ல வேண்டிய நெருக்கடியில், குழந்தைகளைப் பசியோடு அனுப்புகிறோமே என்ற சோகத்தில் அனுப்புவார்கள். ஆனால், இன்றைக்கு எங்களுடைய குழந்தைகளைப் பார்த்துக் கொள்வதற்கு நம் திராவிட மாடல் அரசு இருக்கிறது. பள்ளியில் தரமான உணவு கொடுக்கப்படுகிறது. அந்த உணவை சாப்பிட்டு விட்டுத்தான் படிக்கப் போகிறான் என்று தைரியமாக, மகிழ்ச்சியாக அனுப்பி வைக்கிறார்கள். இந்தத் திட்டத்தை அண்டை மாநிலங்களில் இருந்தெல்லாம் வந்து பார்த்துவிட்டுப் போகிறார்கள். எப்படி இவ்வளவு சிறப்பாக இத்திட்டத்தை செயல்படுத்துகிறீர்கள்! எங்களுடைய மாநிலத்திலும் விரிவுபடுத்த வேண்டும் என்று சொல்லி விட்டுப் போகிறார்கள்.

இந்த திட்டங்களுக்கெல்லாம் முத்தாய்ப்பாக கலைஞர் மகளிர் உரிமைத் தொகை திட்டம் இருக்கிறது. கிட்டத்தட்ட ஒவ்வொரு மாதமும் ஒரு கோடி ரூபாய் 16 லட்சம் மகளிர்க்கு தலா ஆயிரம் ரூபாய் கொடுக்க வேண்டியிருக்கிறது. நம் திராவிட மாடல் அரசு, இவற்றையெல்லாம் நீங்கள் மக்களிடம் கொண்டு போய் சேரக்க வேண்டுமென்று கேட்டுக்கொள்கிறேன்.

இன்றைக்கு அண்ணன் பெரியகருப்பன் அவர்கள் கிட்டத்தட்ட 20 ஆயிரம் ரூபாய் பொற்கிழி, சேலை, வேஷ்டி, வெள்ளியானை ஒரு மெடல் இதையெல்லாம் கொடுத்திருக்கிறார். இதெல்லாம் உங்களுக்கு நிச்சயமாக உபயோகமாக இருக்கும் பெருமைதான். ஆனால், இதையெல்லாம் விட உங்கள் கழுத்தில் போட்டிருக்கிற கருப்பு, சிவப்பு துண்டைத்தான் நீங்கள் மிகப்பெரிய பெருமையாக கருதுவீர்கள் என்று எனக்கு தெரியும். அதுதான் உங்களுக்குப் பெருமை.

இப்போது கலைஞர் நூற்றாண்டில் இருக்கிறோம். கலைஞரின் பெருமையை பேசும்போது ஐந்து முறை தமிழ்நாட்டை ஆண்டவர் என்று சொல்கிறோம். அதற்கு யார் காரணம்? நீங்கள் தான் காரணம்.

நீங்கள் இல்லாமல் கலைஞர் கிடையாது. கலைஞர் இல்லாமல் நீங்கள் கிடையாது. கலைஞருக்கும் தொண்டனுக்கும் அந்த உறவுக்கு ஒரு சின்ன சம்பவத்தை உங்களுக்கு நினைவுப்படுத்த விரும்புகின்றேன்.

1976 ஆம் ஆண்டு மிசா, எம்ர் ஜெனரல் காலம். அனைத்துத் தலைவர்களும், கழகத்தின் முக்கிய முன்னோடிகள் பலர் கைது செய்யப்பட்டார்கள். நம்முடைய தலைவரும் மிசாவில் கைது செய்யப்பட்டார். கடுங்காவல் தண்டனை அளித்தார்கள். கிட்டத்தட்ட ஒரு வருடம் சிறையில் இருந்தார்.

கழகத்தின் அனைத்து முக்கியமானவர்களுக்கும் கைது செய்யப்பட்ட நிலையில், கலைஞர் மட்டும் சென்னையிலே இருந்தார். அப்பொழுது நம் கழகத்திற்கு அனுமதி கிடையாது. வாடகைக்கு வண்டி கொடுப்பவர்களிடம், தி.மு.க. காரனுக்கு வண்டி கொடுக்கக்கூடாது என்று மிரட்டி வைத்திருந்தார்கள். தொண்டரைச் சென்னைக்குச் சென்ற கலைஞரை சந்திக்க வேண்டும் என்று நாம் வண்டி கிடையாது. ஆனால், நம் கழகத் தோழர்கள், உடன்பிறப்புகள் நீங்கள் சம்மா இருப்பீர்களா என்பது

நடந்தே சென்று கலைஞரைப் பார்த்தவர்கள்!

நாங்கள் திருத்தணிக்குப் போகிறோம், திருப்பதிக்கு போகிறோம், சாமி குண்டிட கோவிலுக்குப் போகிறோம் என்று சொல்லி வண்டி எடுத்துக் கொண்டு திருப்பதி, திருத்தணிக்குச்

சென்று மொட்டை போட்டு விட்டு, அங்கிருந்து சென்னைக்குப் போகிறோம் மொரிளா கடற்கரையைப் பார்க்க போகிறோம் என்று சொல்லி, அங்கே போய் வண்டியை நிறுத்திவிட்டு, கடற்கரையில் இருந்து கோபாலபுரத்திற்கு நடந்தே சென்று கலைஞரைப் பார்த்தவர்கள் தான் கழகத்தின் மூத்த முன்னோடிகள். நீங்கள் இல்லாமல் திராவிட முன்னேற்றக் கழகம் என்ற இந்த இயக்கம் கிடையாது.

சேலத்தில் மிகப்பெரிய அளவில் இளைஞர் அணி மாநாட்டை வெற்றிகரமாக நடத்தி முடித்து இருக்கிறோம். ஏழு லட்சம் இளைஞர்கள் கலந்துகொண்ட வெற்றி மாநாடு. கிட்டத்தட்ட ஒரு 2 லட்சம் பேர் மாநாட்டின் திட்டலுக்குள்ளேயே வர முடியாத அளவிற்கு போக்குவரத்து நெரிசல். உங்களின் வாழ்த்துக்களுடன் தான் அந்த மாநாடு வெற்றி பெற்று இருக்கிறது. அதற்கு இந்த நேரத்தில் என்னுடைய நன்றியைத் தெரிவித்துக் கொள்கின்றேன். இது ஏதோ இளைஞர் அணிச் செயலாளராக, அமைச்சராக உங்களை சந்தித்து இந்தப் பொற்கிழியை வழங்க வரவில்லை. தாத்தாவுக்கும் பாட்டிக்கும் ஒரு பேரனின் செய்கின்ற கடமையாகத்தான் இந்த நிகழ்ச்சியைப் பார்க்கின்றேன். இது மாதிரியான நிகழ்ச்சி களில் கலந்து கொள்ளும் பொழுது மிகவும் பெருமையாக இருக்கும் என்பதை பலமுறை மேடையில் சொல்லியிருக்கிறேன்.

நீங்கள் இல்லாமல்

இந்த இயக்கம் கிடையாது!

உங்களை யெல்லாம் பார்ப்பது மிகப் பெரிய பெருமை. அந்த நேரத்தில் கொஞ்சம் பொறாமையாகவும் இருக்கும். பெருமை என்னவென்றால், கழகத்திற்காக உழைத்தவர்கள் நீங்கள் தான். கழகத்தின் ஆணைகள் நீங்கள் தான். நீங்கள் இல்லாமல் இந்த கட்சி கிடையாது. நீங்கள் இல்லாமல் இந்த இயக்கம் கிடையாது. அதுதான் பெருமை. ஆனால், பொறாமை என்னவென்றால், நான் கலைஞரைப் பார்த்திருக்கிறேன். கலைஞருடைய கூட்டங்களுக்குச் சென்றிருக்கிறேன். கலைஞரின் பேச்சை நேரில் கேட்கிறேன். இனமானப் பேராசிரியர் தாத்தா அவர்களின் கூட்டத்திற்குச் சென்றிருக்கிறேன். அரைமூடும் நேரில் பார்த்திருக்கிறேன். ஆனால், தந்தை பெரியாரை நேரில் பார்த்தது கிடையாது. பேரறிஞர் அண்ணாவை நேரில் பார்த்தது கிடையாது. இங்கு வந்திருக்கக்கூடிய கழகத்திற்காக உழைத்த மூத்த முன்னோடிகளாகிய நீங்கள் தந்தை பெரியாரை நேரில் பார்த்திருப்பீர்கள். அவரோடு போராட்ட களத்திற்கு போய் இருப்பீர்கள் அவரோடு சிறை சென்றிருப்பீர்கள். பேரறிஞரின் அண்ணாவுடன் பிரச்சாரத்தில் ஈடுபட்டிருப்பீர்கள் களம் கண்டிருப்பீர்கள். எனவேதான் உங்களை யெல்லாம் பார்க்கும்போது எனக்கு பொறாமையாக இருக்கும்.

உங்கள் ஒவ்வொருவரையும் பார்க்கும்போது தந்தை பெரியார், பேரறிஞர் அண்ணாவின் மறு உருவமாக, முதற் மிழறிஞர் டாக்டர் கலைஞரின் மறு உருவமாக, இனமான பேராசிரியர் தாத்தா அவர்களின் மறு உருவமாகத்தான் பார்க்கின்றேன். எனவே கழகத்தின் மூத்த முன்னோடி களான நீங்கள், உங்கள் கைகளோடு கழக இளைஞர் அணியின் கைகளையும் பிடித்து, எங்களை வழி நடத்துங்கள் என்று கேட்டுக் கொண்டு இந்த சிறப்பான வாய்ப்பு எித அண்ணன் பெரிய கருப்பன் அவர்களுக்கு மீண்டும் என்னுடைய நன்றியைத் தெரிவித்து வாய்ப்புக்கு நன்றி கூறி விடைபெறுகிறேன்.

இவ்வாறு அமைச்சர் உதயநிதி ஸ்டாலின் அவர்கள் உரையாற்றினார். இந்த நிகழ்ச்சியில் அமைச்சர்கள் கே.ஆர்.பெரியகருப்பன், ரகுபதி, சட்டமன்ற உறுப்பினர் தமிழரசி, மாவட்ட அவைத் தலைவர் கணேசன், மாநில இலக்கிய அணி புரவலர் தென்னாற்காடு, மாவட்டத் துணைச் செயலாளர்கள் சோங்கை மாறன், மணிமுத்து, மாணவர் அணியின் மாநில துணைச் செயலாளர் புரண சங்கீதா, மாநில ஆதிதிராவிடர் நலக்குழுவின் துணைச் செயலாளர் மாரியப்பன் கென்னடி. ஐ.டி.விங் துணைச்செயலாளர் இலக்குவன், மண்டல இளைஞர் அணி களை ஒருங்கிணைக்க கூடிய இளைஞர் அணி மாநிலத் துணைச் செயலாளர் ஜி.பி.ராஜா, கல்லை மேற்கு ஒன்றியச் செயலாளர் குன்றக்குடி சுப்பிரமணியம், மாவட்ட ஊராட்சிக் குழு உறுப்பினரும், இளைஞரணி அமைப்பாளர் நாகனி செந்தில்குமார், இளைஞர் அணியின் மாவட்டத் துணை அமைப்பாளர்கள் சேதுபதி ராஜா, பொற்கோ, பரணி கீட்டு, மதீவாணன், கார்த்திக், முகமத் மஹாநித் உள்பட பலர் கலந்து கொண்டனர்.